



KUNSILL LOKALI
M O S T A
LOCAL COUNCIL

Minuti tal-Laqgħa Nru 14 tas-Sitt Kunsill Lokali tal-Mosta li saret fl-Uffiċċju tal-Kunsill, Ċentru Ċiviku, Triq il-Kostituzzjoni, il-Mosta, nhar il-Ħamis 18 ta' Ottubru 2012 fis-7.30 p.m.

Il-laqgħa bdiet fis-7.32 ta' filgħaxija.

Il-Kunsilliera kienu preżenti kif jidher hawn taħt.

Is-Sindku mexxiet il-laqgħa tal-Kunsill.

	Time In	Time Out
Sindku Dr. Shirley Farrugia	7.32p.m.	9.50p.m.
Vici Sindku Joseph De Martino	7.25p.m.	9.50p.m.
Kunsillier Alexander Muscat	8.45p.m.	9.50p.m.
Kunsillier Abraham Bezzina	7.15p.m.	9.50p.m.
Kunsillier Dr Rachel Tua	Skuzata	
Kunsillier Mario Sammut	7.15p.m.	9.50p.m.
Kunsillier Kirby Fenech	Skuzata (xogħol)	
Kunsillier James Cassar	7.50p.m.	9.50p.m.
Kunsillier Keith Cassar	7.20p.m.	9.50p.m.
Kunsillier David Meilak	7.28p.m.	9.50p.m.
Kunsillier Marthese Mifsud	Skuzata (Imsiefra)	

L-Aġent Segretarju Eżekuttiv , is-Sur John J. Camilleri kien preżenti għal-laqgħa.

1.00 Approvazzjoni tal-Minuti Laqgħa Nru 13- tas-27 ta' Settembru 2012

Il-minuti ttieħdu bħala moqrija u ġew approvati b'din il-korrezzjoni:

1.01 F'item 4.03 fit-tieni paragrafu inbidlu il-kliem "**Transport Malta**" bil-kliem "**MRRA**".

2.00 Sospensjoni tal-Laqgħa.

2.01 Saret sospensjoni tar-regolamenti sabiex residenti fiż-żona taż-Żokrija li kienu preżenti mal-pubbliku jkunu jistgħu jtkellmu dwar il-problemi li kienu qed jiffaċċjaw ta' kuljum minħabba traffiku u inkonvenjenti oħra li kienu ġew ikkrejati bl-Iskola Sekondarja Maria Regina.

Wara li tkelmu xi residenti li spjegaw kif huma kienu qed iħossuhom ostaġġi f'darhom, is-Sindku infurmat lil dawn ir-residenti li kien ippjanat li ssir laqgħa ma dawk kollha konċernati, fosthom il-KMS, TM, Skola, u Kunsill. F'din il-laqgħa kienu ser jiġu diskussi l-problemi fl-immaniġġjar tat-traffiku u parkeġġ ta' vetturi.

Tkellem ukoll resident ieħor dwar il-problema ta' skart fil-parti ta' fuq ta' Triq E.B.Vella. Huwa llmenta li s-sid ta' ħanut tat- 'take-away' li hemm f'dawk l-inħawi kien qed joħroġ l-iskart tard bil-lejl. Dan minbarra storbju u inkonvenjenti oħra. Gie deciż li l-Aġent Segretarju Eżekuttiv jibgħat għas-sid tal-ħanut u jkellmu dwar dan. Jekk jkun hemm bżonn isir rapport lil-pulizija wkoll.

Wara din is-sospensjoni l-laqgħa kompliet bl-agenda.

3.0 Punti Imqajjma mill-Minuti

- 3.01 Dwar item 3.00 – Is-Sindku infurmat li l-laqgħa mall-Kunsilliera Kirby Fenech giet ikkanċellata minħabba impenji ta' funeral li s-Sindku kellha fil-ħin miftiehem. Il-laqgħa għandha ssir darb oħra.
- 3.02 Dwar Materji Finanzjarji l-Aġent Segretarju Eżekuttiv qal li fil-lista tal-pagamenti kien hemm pagament ta' ELLS (dwar patching) li kien duplikat. Dan l-izball issa kien gie irrangat bill intbagħtet ittra lis-Sur Giovanni Fenech ta' ELLS fejn gie spjegat bid-dettal li l-pagament doppju issa gie transferit fuq xogħol ta' patching ieħor f'toroq diversi u li l-pagament kien pendent. Il-Kunsill approva unanimament dan l-aġġustament fil-lista tal-pagamenti.
- 3.03 Dwar item 4.03 – Is-Sindku infurmat li kellha laqgħa mal-(MRRA) u dan kien approva li Ġnien Reggie Cilia jiġi ddisinjat mill-ġdid. Is-Sindku stiednet lill-Kunsilliera kollha sabiex jagħmlu s-suggerimenti tagħhom għal din l-ewwel fażi tal-proġett. Hija qalet li s-survey taż-żona tal-ġnien kien ser isir din il-ġimgħa stess. Dan il-proġett kien ser ikun ta benefiċċju għal-Mostin.
- 3.04 Dwar item 5.0 – Premju tal-President . Is-Sindku nfurmat li hija flimkien mal-Aġent Segretarju Eżekuttiv kienet attendiet għaċ-ċerimonja taċ-ċertifikati u l-għotja ta' €5,000. Dan il-proġett kien ser isir fil-Ġnien tal-Blata l-Għolja. Sadanittant kienet inħarget sejha għal *Expression of Interest* sabiex jiġi *embellished* dan il-ġnien bl-użu ta' fondi mill- *UIF tal MEPA*. Ser jintużaw ukoll xi fondi tal-Kunsill sabiex isir dawl ġdid, ħitan, etc. L-iskop tal-programm tal-Premju tal-President hu li żaġġżagħ jokkupaw ruħhom fi proġetti utli minflok jirrikorru għal-vandalizmu.
- 3.05 Dwar Mizuri 313 u 323 – It-tenders issa kienu ġew iffirmati. Il-kumpanija Vaults kienu bdew fuq it-tiswija tal-pont tal-Isperanza. Xogħol min kuntratturi oħra kien ser jibda wkoll fi żmien qasir.

4.0 Materji Finanzjarji

- 4.01 Ġew ippreżentati u approvati unanimament il-pagamenti kollha kif ippreżentati fil-listi ta' pagamenti minbarra dawk il-pagamenti ta' Med Design. Is-Sindku qalet li xi invoices tal-Med Design, b'hal dik ta' Triq Fenici, għandhom bżonn ta' spjegazzjoni. Għandha ssir laqgħa mal-Perit Charles Buhagiar sabiex jiġu diskussi dawn il-kontijiet.
- 4.02 Dwar pagamenti għal patching ta' toroq, is-Sindku ikkummentat li għalkemm dan ix-xogħol ma huwiex soluzzjoni għal f'isarat kbar li fihom it-toroq tal-Mosta, dan kien qed isir fuq bażi kontinwa. Sfortunatament patching li sar f'Jannar kien diġa qed jittlaq min'habba x-xita. Issa kien jidher li l-Gvern Ċentrali kien qed jikkonsidra pożittivament l-għajjnuna għal resurfacing ta' toroq kf kien imwiegħed.
- 4.03 Ġie approvat unanimament xogħol ta' major patching fi Triq Patri Ġuże Delia f'taž-Żokrija. Partijiet min din it-triq kienu qed jisfrondaw.
- 4.04 Ġew approvati unanimament ordnijiet ta' xogħol, u introjtu ta' finanzi. Listi annessi.
- 4.05 Fuq talba tal-Aġent Segretarju Eżekuttiv sar qbil li ssir applikazzjoni lill-Bank of Valletta sabiex tkun tista tintuża l-facilita tal-internet banking sabiex staff awtorizzat jkun jista jara bilanċi u transazzjonijiet bankarji għal-skop ta' *accounting*. Dan għandu jsir biss fuq bażi ta' 'see only' u ma jistgħux isiru transazzjonijiet bankarji minn fuq l-internet.
- 4.06 Ġew ippreżentati wkoll il-*Financial Statement u l-Quarterly Returns* għal Gunju, 2012 kif ippreparati mill-*accountant* tal-Kunsill is-Sur Michael Debono ta' D Consulta.

5.00 Korrispondenza

- 5.01 Ġiet ippreżentata lista ta' 4 items ta' korrispondenza għal-konsiderazzjoni tal-Kunsill kif jidher fil-lista annessa. Id-deċiżjonijiet ukoll jinstabu fil-lista annessa.
- 5.02. F'dan l-istadju intalab u ġie approvat li ssir sospensjoni tar-regolamenti sabiex is-Sur Louis Chetcuti jkun jista jispjega l-proposta tiegħu għal xogħol manwali min studenti tal-Kulleġġ Maria Regina kif ikkomunikata f-ittra mill-Prefett tad-Dixxiplina ta' dan il-kulleġġ u li s-Sindku ippreżentat f'din il-laqgħa b'hal parti mill-korrispondenza.

Il-Kunsill qabel unanimament mal-proposta tas-Sur Chetcuti bil-kundizzjoni li student li jiġu magħzula sabiex jagħmlu xogħol żgħir ta' manutenzjoni jkunu dejjem taħt il-farsien u r-responsabilità tal-għalliem tagħhom. Sar qbil li jsir proġett pilota għal-semester, darba fil-ġimgħa. Il-Kunsill qabel li jipprovdi l-materjal meħtieġ għal dan l-iskop. Għandhom isiru aktar laqgħat sabiex jiġu diskussi d-dettalji ta' din il-proposta.

6.0 Deciżjoni Dwar Tenders.

6.01 Tender No KLM5/12 – The Engagement of a Contracts Manager for the Maintenance and Upkeep of Roads in Mosta.

Is-Sindku spjegat ir-raġunijiet għaliex il-Kumitat tal-Agġudikazzjoni tat-Tenders kien wasal għad-deciżjoni li dan it-tender jingħata lill-Perit Daniel Cordina. Dan il-parir ma kienx unanimu min naħa tal-Kumitat iżda b'deciżjoni tal-maġġoranza (ara rapport anness).

Meta s-Sindku ressqet il-proposta li l-Kunsill jimxi fuq ir-rakomandazzjoni tal-Kumitat, gie approvat unaniment mill-Kunsilliera preżenti li t-tender jingħata lill-Perit Daniel Cordina.

6.02 Tender No KLM6/12 – Supply, Installation, Testing and Commissioning of an Additional Photovoltaic System for the Mosta Civic Centre.

Il-Kunsill qabel unaniment li dan it-tender jingħata lid-ditta Bajjada New Energy kif irrakkomandat fir-rapport tal-Kumitat tal-Agġudikazzjoni tat-Tenders (Kopja annessa).

6.03 Tender No KLM7/12 – Tender for the Construction of Footpaths & Culverts & Various Other Works.

Il-Kunsill qabel unaniment li dan it-tender jingħata lill-kuntrattur Adam Bugeja kif irrakkomandat fir-rapport tal-Kumitat tal-Agġudikazzjoni tat-Tenders (Kopja annessa).

6.04 Tender No KLM8/12 – Tender for Printing of Council Magazine.


Il-Kunsill qabel unaniment li dan it-tender jingħata lil Union Print kif irrakkomandat fir-rapport tal-Kumitat tal-Agġudikazzjoni tat-Tenders (Kopja annessa).

L'Agent Segretarju Eżekuttiv gie inkarigat jibgħat *l-letters of acceptance* u jinforma lill-*bidders* kollha kif titlob il-liġi.

7.0 Ftehim - 5 A Side Ta' Lgħajba Ground

Meta giet ipprezentata l-aħħar kopja tad-*draft* tal-ftehim, dan gie approvat unaniment mill-Kunsill. Sar suggeriment u gie approvat li l-avukat tal-Kunsill jinkludi klawsola fis-sens li jekk ikun hemm xi tibdil minn naħa tal-Gvern Centrali fl-arrangamenti li l-Kunsill għandu dwar dan il-*ground*, dan il-ftehim mal-Mosta Football Club jiġi terminat. *

* Joe Demartino għal darbokra gibel l-attenzjoni tal-Kunsill li b'dan il-ftehim u responsabbiltà finanzjarja fit-tnexxija ta'dan il-*ground* ser jidher li kollha kemm hi f'idni il-Mosta F.C. u li l-Kunsill ma jkun bl-ebda mod responsabbli għal xi nuqqasijiet li jistgħu isir l-għaddiem.



L-Aġent Segretarju Eżekuttiv intalab jinforma lill- Mosta Football Club li l-Kunsill kien lest jiffirma dan ftehim iżda qabel kien meħtieġ li huma jippreżentaw kopja tal-accounts .

8.0 Proġett Wied Speranza – Project Management u Estensjoni tal-Proġett.

Ġie deċiż li tintalab l-approvazzjoni mill-awtoritajiet konċernati sabiex jinħatar *Project Manager* u jiġi estiż dan il-proġett sabiex il-fondi allokatu jintużaw kollha.

9.0 Construction of Footpaths – Triq il-Pont.

9.01 Ġie approvat unanimament li jinbeda programm ta' manutenzjoni u kostruzzjoni ta' bankini fid-diversi żoni tal-Mosta fosthom tiġi mibdula l-bankina li hemm fi Triq il-Pont min Triq il-Kbira sa Triq Baskal Buhagiar fuq in-naħa tas Saveway Discount Store.

9.02 Ġie approvat unanimament ukoll li jsir l-Isqaq Xorxa bil-pavimentar.

10.00 Affarijiet Oħra.


10.01 Il-Kunsillier Alex Muscat talab sabiex TM tintalab tagħmel arrangamenti biex jkun hemm rotta diretta għal Health Clinic ta' B'Kara għal waqt dan iż-żmien meta qed isir xogħol strutturali fil-Health Clinic tal-Mosta. Dan biex jitnaqqas kemm jista jkun l-inkonvenjent tal-pazjenti Mostin. Huwa talab li ta lanqas il-*bus* No 31 iddur mar-*roundabout* tal-*bypass* ta' B'Kara u twaqqaf il-passiġġieri fuq in-naħa ta B'Kara u jiġi evitat li dawn ikollhom jaqsmu l-*bypass* tant traffikuża.

Huwa talab ukoll li jkun preżenti waqt laqgħat li kien hemm f'isieb li jsiru mar-residenti taż-Żokrija dwar l-iskola sekondarja Maria Regina fuq il-problema ta manigġjar tat-traffiku u parkeġġ ta' vetturi.


10.02 Il-Kunsillier Brian Bezzina informa li l-qanpiena tat-*traffic lights* f'Independence Avenue ma kienux qed jaħdmu.

11.00 Għeluq tal-Laqqgħa.

Il-Laqqgħa spiċċat fid-9.50 ta' filgħaxija.



Dott. Shirley Farrugia
Sindku



John J. Camilleri
Aġent Segretarju Eżekuttiv.